

૩૬. લાલો ગમે, નંદલાલો ગમે

લાલો ગમે નંદલાલો ગમે લહુ ગોપાલ મારે આંગણે રમે
મારા માણખ મીસરી એનું મનડું હરે...લાલો ગમે નંદલાલો ગમે
ગોપાલ થઈને મારી ધેનું ચરાવે
હાક મારું ગોવિંદ ત્યાં દોડ્યો દોડ્યો આવે
હો હો હો કૃષ્ણ નામ ધરી (૨) એની મને લગની લગાડે...લાલો
ધીરે ધીરે ચિત્ત ચોરી ચિત્તડાને ચોરે
મનમોહન મોરલીધર મીઠી મોરલી છેડે
હો હો હો એ તો કામણગારો (૨) કાનકુંવર સૂતી જગાડે...લાલો
હું તો દામોદર કાનુડાને બાંધુ વારે વારે
છાંટો પાઈ છાશ હું નચાઉં જ્યારે જ્યારે
હો હો હો એ તો છોગાળો (૨) શ્યામ સુંદર તોય ન લાજે...લાલો
શ્યામ ઘનશ્યામ રાધેશ્યામ ધૂન લાગે
ઢાલા શ્રીનાથજીને નજરું ન લાગે
હો હો હો સહુ ગિરિવર (૨) ગોવર્ધન ને વારી વારી જાયે...લાલો
લાલા ગમે નંદલાલો ગમે
લહુ ગોપાલ મારે આંગણે રમે...

